

आज दिनांक 20 अगस्त, 2018 को मर्चेट्स चैम्बर ऑफ उत्तर प्रदेश ने पंचतत्व में विलीन भारत के पूर्व प्रधानमंत्री व अजातशत्रु कहे जाने वाले स्वर्गीय श्री अटल बिहारी जी बाजपेई की स्मृति में प्रार्थना-सभा का आयोजन किया।

आयोजित प्रार्थना-सभा में स्वर्गीय श्री अटल बिहारी जी बाजपेई की मूर्ति पर फूलों को अर्पित किया गया। प्रार्थना-सभा में उपस्थित मर्चेट्स चैम्बर के समस्त सदस्यगण ने कुछ पलों का मौन-धारण किया तथा साथ ही परम श्रद्धेय स्वर्गीय श्री बाजपेई जी की दिवंगत आत्मा की शांति के लिए इश्वर से प्रार्थना की।

आयोजित प्रार्थना-सभा में कहा गया कि परम-आदरणीय स्वर्गीय श्री बाजपेई जी कुशल राजनीतिज्ञ, भाषण-कला में निपुण, संवेदनशील, दूरदर्शी, समाजसेवी व्यक्तित्व के धनी थे जिन्होंने न केवल हिन्दुस्तान वरन हिन्दी को भी अंतर्राष्ट्रीय जन-मानस के पटल पर अंकित किया।

उक्त प्रार्थना-सभा में मर्चेट्स चैम्बर के अध्यक्ष श्री बी.के. लाहोटी, डॉ.आई.एम. रोहतगी, डॉ.जे.एन. गुप्ता, श्री प्रेम मनोहर गुप्ता, श्री उमेश पाण्डेय, श्री महेंद्र मोदी, आदि उपस्थित थे।